

NATIONAL NEWS BULLETIN (ODIA)

27 April - 2024

Mid Bulletin : 1.50 p.m

ମୁଖ୍ୟ ସମ୍ବାଦ

- ଲୋକସଭା ନିର୍ବାଚନର ଦ୍ୱିତୀୟ ପର୍ଯ୍ୟାୟରେ ଗତକାଳି ୬୦.୯୬ ପ୍ରତିଶତ ମତଦାନ ହୋଇଛି ।
- ତାଲୁକାରେ ଆଜି ପୂର୍ବାହ୍ନରେ ଭିନ୍ନ ଭିନ୍ନ ତୀବ୍ରତାର ୧୦ଟି ଭୂମିକମ୍ପ ଅନୁଭୂତ, ତୀବ୍ରତା ୬.୧ ।
- ଓଡ଼ିଶାରେ ଗ୍ରୀଷ୍ମ ପ୍ରବାହ ନେଇ ଭାରତୀୟ ପାଣିପାଗ ବିଭାଗର ରେଡ୍ ଆଲର୍ଟ ଜାରି ।
- ତିରହାଜିରେ ଭାରତ ସ୍ୱର୍ଣ୍ଣପଦକ ବିଜୟୀ ହୋଇଛି ।

ଏବଂ

- ଆଇପିଏଲ୍‌ରେ ଆଜି ଦିଲ୍ଲୀ କ୍ୟାପିଟାଲ୍ସ ଓ ମୁମ୍ବାଇ ଇଣ୍ଡିଆନ୍ସ ଏବଂ ରାଜସ୍ଥାନ ରୟାଲ୍ସ ଓ ଲକ୍ଷ୍ନୌ ସୁପରଜ୍ୟାଣ୍ଟ୍ସ ମଧ୍ୟରେ ମୁକାବିଲା ।

ସେକେଣ୍ଡ୍ ଫେଜ୍

ଲୋକସଭା ନିର୍ବାଚନର ଦ୍ୱିତୀୟ ପର୍ଯ୍ୟାୟରେ ଗତକାଲି ୨୦.୯୨ ପ୍ରତିଶତ ମତଦାନ ହୋଇଛି । ଏହି ପର୍ଯ୍ୟାୟରେ ୮୮ଟି ଲୋକସଭା ଆସନ ପାଇଁ ମତଦାନ ହୋଇଥିଲା । ମତଦାନ ମୁଖ୍ୟତଃ ଶାନ୍ତିପୂର୍ଣ୍ଣ ରହିଥିବା ନିର୍ବାଚନ ଆନ୍ଦୋଳ କହିଛନ୍ତି । ୧୩ଟି ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳର ଭୋଟରମାନେ ଉତ୍ସାହର ସହ ମତଦାନ କେନ୍ଦ୍ରରେ ମତଦାନ କରିଥିଲେ । କେରଳର ୨୦ଟି ଆସନ, କର୍ଣ୍ଣାଟକର ୧୪ଟି, ରାଜସ୍ଥାନର ୧୩ଟି, ଉତ୍ତରପ୍ରଦେଶ ଓ ମହାରାଷ୍ଟ୍ରର ୮ଟି ଲେଖାଏଁ ଆସନ, ମଧ୍ୟପ୍ରଦେଶର ୨ଟି, ଆସାମ ଓ ବିହାରର ୫ଟି ଲେଖାଏଁ ଆସନ, ପଶ୍ଚିମବଙ୍ଗ ଓ ଛତିଶଗଡ଼ର ୩ଟି ଲେଖାଏଁ ଆସନ ଏବଂ ମଣିପୁର, ତ୍ରିପୁରା ଓ ଜମ୍ମୁ-କଶ୍ମୀରର ଗୋଟିଏ ଲେଖାଏଁ ଆସନରେ ମତଦାନ ହୋଇଥିଲା ।

ମଧ୍ୟପ୍ରଦେଶର ବେତୁଲ ସଂସଦୀୟ ନିର୍ବାଚନ ମଣ୍ଡଳୀପାଇଁ ଦ୍ୱିତୀୟ ପର୍ଯ୍ୟାୟରେ ମତଦାନ ହେବାକୁ ଥିବା ବେଳେ ବିଏସପି ପ୍ରାର୍ଥୀଙ୍କ ଦେହାନ୍ତ ଯୋଗୁଁ ଏବେ ସେଠାରେ ତୃତୀୟ ପର୍ଯ୍ୟାୟରେ ମତଦାନ ହେବ ।

ନିର୍ବାଚନ କମିଶନ କହିଛନ୍ତି ଦ୍ୱିତୀୟ ପର୍ଯ୍ୟାୟ ମତଦାନ ସମୟରେ ଆଇନଶୃଙ୍ଖଳା ବଜାୟ ରଖିବା ପାଇଁ କଡ଼ା ସୁରକ୍ଷା ବ୍ୟବସ୍ଥା ଗ୍ରହଣ କରାଯାଇଥିଲା । ଫଳରେ ଭୋଟରମାନେ ବିନା ଭୟ କିମ୍ବା ଧମକରେ

ଭୋଗ୍ ଦେବା ପାଇଁ ଅନୁକୂଳ ବାତାବରଣ ସୃଷ୍ଟି ହୋଇଥିଲା । ଦ୍ଵିତୀୟ ପର୍ଯ୍ୟାୟ ନିର୍ବାଚନରେ ୧ ଲକ୍ଷରୁ ଅଧିକ ମତଦାନ କେନ୍ଦ୍ରରେ ଡ୍ଫେକ୍‌କାଷ୍ଟିଂ କରାଯାଇଥିଲା । ଆୟୋଗ କହିଛନ୍ତି, ଛତିଶଗଡ଼ର ବସ୍ତର ଡିଭିଜନର ୧୦୨ଟି ଗାଁରେ ପ୍ରଥମ ଥର ପାଇଁ ଲୋକସଭା ନିମନ୍ତେ ମତଦାନ ହୋଇଛି । ବିଶେଷ କରି ବୟସ୍କ, ଯୁବ ଓ ପ୍ରଥମ ଥର ମତଦାତା, ମହିଳା ଓ କିନ୍ନରମାନଙ୍କ ମଧ୍ୟରେ ମତଦାନକୁ ସୁଗମ କରିବା ପାଇଁ ସ୍ଵତନ୍ତ୍ର ପ୍ରୟାସ କରାଯାଇଥିଲା ।

ଇଡିଏମରେ ଯେଉଁ ପ୍ରମୁଖ ପ୍ରାର୍ଥୀଙ୍କ ରାଜନୈତିକ ଭାଗ୍ୟ ସିଲ୍ ହୋଇଛି ସେମାନେ ହେଲେ କେରଳର ଓ୍ଵାୟନାଡ଼ରୁ କଂଗ୍ରେସ ନେତା ରାହୁଲ ଗାନ୍ଧି, ଓ୍ଵାୟନାଡ଼ରୁ ନିର୍ବାଚନ ଲଢ଼ିଥିବା ସିପିଲର ଆନି ରାଜା, ତିରୁବନନ୍ତପୁରମରୁ କେନ୍ଦ୍ରମନ୍ତ୍ରୀ ରାଜୀବ ଚନ୍ଦ୍ରଶେଖର, ତିରୁବନନ୍ତପୁରମରୁ କଂଗ୍ରେସ ନେତା ଶଶି ଥରୁର, ବେଙ୍ଗାଲୁରୁ ଦକ୍ଷିଣରୁ ବିଜେପିର ତେଜସ୍ଵୀ ସୂର୍ଯ୍ୟ, ମଧୁରାୟ ବିଜେପିର ହେମା ମାଲିନୀ । ଅନ୍ୟ ପ୍ରମୁଖ ପ୍ରାର୍ଥୀଙ୍କ ମଧ୍ୟରେ ମେରଠରୁ ବିଜେପି ପ୍ରାର୍ଥୀ ଅରୁଣ ଗୋଭିଲ, ମାଣ୍ଡ୍ୟାୟ କର୍ଣ୍ଣାଟକର ପୂର୍ବତନ ମୁଖ୍ୟମନ୍ତ୍ରୀ ଏଚ୍ ଡି କୁମାରସ୍ଵାମୀ ଏବଂ ପୂର୍ଣ୍ଣିଆରୁ ପପୁ ଯାଦବ ରହିଛନ୍ତି ।

ପିଏମ୍-ଇଲେକ୍ସନ

ପ୍ରଧାନମନ୍ତ୍ରୀ ତଥା ବିଜେପି ନେତା ନରେନ୍ଦ୍ର ମୋଦି ଆଜି ସନ୍ଧ୍ୟାରେ କୋହ୍ଲୁପୁର ସହରର ତପୋବନ ପଡ଼ିଆରେ ଏକ ଜନସଭାକୁ ସମ୍ବୋଧିତ

କରିବେ । କୋହ୍ଲାପୁର ନିର୍ବାଚନମଣ୍ଡଳୀର ମହାୟୁତି ପ୍ରାର୍ଥୀ ସଞ୍ଜୟ ମଣ୍ଡଳିକ ଓ ହାଟକାଙ୍ଗଲେର ଦଳୀୟ ପ୍ରାର୍ଥୀଙ୍କ ପାଇଁ ଶ୍ରୀ ମୋଦୀ ପ୍ରଚାର କରୁଛନ୍ତି । କୋହ୍ଲାପୁରରେ କଂଗ୍ରେସ' ଶିବସେନାର ବର୍ତ୍ତମାନର ସଂସଦ ସଞ୍ଜୟ ମଣ୍ଡଳିକଙ୍କ ବିପକ୍ଷରେ କୋହ୍ଲାପୁର ରାଜପରିବାରର ଉତ୍ତରାଧିକାରୀ ଛତ୍ରପତି ଶାହୁ ମହାରାଜଙ୍କୁ ପ୍ରାର୍ଥୀ କରିଛି । ଅନ୍ୟପକ୍ଷରେ କଂଗ୍ରେସ ସାଧାରଣ ସମାଦିକା ପ୍ରିୟଙ୍କା ଗାନ୍ଧି ଲାଟୁର ଜିଲ୍ଲାରେ ଦଳର ପ୍ରାର୍ଥୀ ଡକ୍ଟର ଶିବାଜୀ କାଲଗେଙ୍କୁ ସମର୍ଥନ କରିବା ପାଇଁ ପ୍ରଚାର କରିବେ । ଲାଟୁରରେ ଭାରତୀୟ ଜନତା ପାର୍ଟି ଡାକ୍ତର ଶିବାଜୀ କାଲଗେଙ୍କ ବିପକ୍ଷରେ ବର୍ତ୍ତମାନର ସଂସଦ ସୁଧାକର ଶରଙ୍ଗରେଙ୍କୁ ପ୍ରାର୍ଥୀ କରିଛି । ମେ' ୭ ତାରିଖରେ ତୃତୀୟ ପର୍ଯ୍ୟାୟରେ କୋହ୍ଲାପୁର, ହାଟକାଙ୍ଗଲେ ଏବଂ ଲାଟୁର ଲୋକସଭା ଆସନ ପାଇଁ ମତଦାନ ହେବ ।

ଗୁଜରାଟ ଇଲେକ୍ସନ

ଗୁଜରାଟରେ ନିର୍ବାଚନ ପ୍ରଚାର ଜୋର ଧରିଛି । ବିଜେପିର ବରିଷ୍ଠ ନେତା ଅମିତ ଶାହ ଏବଂ କଂଗ୍ରେସ ନେତ୍ରୀ ପ୍ରିୟଙ୍କା ଗାନ୍ଧୀ ଭଦ୍ରା ଆଜି ନିଜ ଦଳର ପ୍ରାର୍ଥୀଙ୍କୁ ସମର୍ଥନ କରିବା ପାଇଁ ପ୍ରଚାର କରୁଛନ୍ତି । ଆସନ୍ତା ୭ ତାରିଖରେ ଗୁଜରାଟରେ ମତଦାନ ହେବ ।

ବରିଷ୍ଠ ବିଜେପି ନେତା ଅମିତ ଶାହ ଆଜି ପୋରବନ୍ଦର, ଭରୁଚ ଏବଂ ପଞ୍ଚମହଲରେ ବିଜେପି ପ୍ରାର୍ଥୀଙ୍କ ସପକ୍ଷରେ ତିନୋଟି ମାରାଥନ ରାଲିକୁ ସମ୍ପାଦିତ କରିବେ । ସନ୍ଧ୍ୟାରେ ଶ୍ରୀ ଶାହା ଭଦୋଦରାରେ ଏକ ରୋଡ୍

ସୋ କରିବେ । ଅନ୍ୟପକ୍ଷରେ କଂଗ୍ରେସ ମହାସଚିବ ପ୍ରିୟଙ୍କା ଗାନ୍ଧୀ ଭଦ୍ରା ମଧ୍ୟ ଦକ୍ଷିଣ ଗୁଜରାଟରେ ପ୍ରଥମ ଥର ପାଇଁ ପ୍ରଚାର କରିବେ । ସେ ଆଜି ବଲସାଡ ଜିଲ୍ଲାର ଧର୍ମପୁରଠାରେ ନିର୍ବାଚନୀ ସଭାକୁ ସମ୍ବୋଧିତ କରିବାର କାର୍ଯ୍ୟସୂଚୀ ରହିଛି । କଂଗ୍ରେସ ପକ୍ଷରୁ ବରିଷ୍ଠ କଂଗ୍ରେସ ନେତା ମୁକୁଲ ବାସନିକ ଓ ପ୍ରଦେଶ କଂଗ୍ରେସ ନେତା ଶକ୍ତିସିଂହ ଗୋହିଲ ମଧ୍ୟ ଆଜି ନିର୍ବାଚନ ପ୍ରଚାରରେ ଯୋଗ ଦେବେ ।

ଇଲେକ୍ସନ-ଓଡ଼ିଶା

ଓଡ଼ିଶାରେ ମେ' ୧୩ରେ ପ୍ରଥମ ପର୍ଯ୍ୟାୟ ଭୋଟ ଗ୍ରହଣ ହେ ହେବ । ଏହି ପର୍ଯ୍ୟାୟରେ କଳାହାଣ୍ଡି, ନବରଙ୍ଗପୁର, ବ୍ରହ୍ମପୁର ଓ କୋରାପୁଟ ଲୋକସଭା କ୍ଷେତ୍ର ଓ ଏହା ଅନ୍ତର୍ଗତ ୨୮ ବିଧାନସଭା ନିର୍ବାଚନ ମଣ୍ଡଳୀରେ ଭୋଟ ଗ୍ରହଣ କରାଯିବ । ତେବେ ୪ ଲୋକସଭା କ୍ଷେତ୍ର ପାଇଁ ୩୮ ପ୍ରାର୍ଥୀ ୭୫ ସେଟ୍ ନାମାଙ୍କନପତ୍ର ଦାଖଲ କରିଥିବାବେଳେ ୨୮ ବିଧାନସଭା ଆସନ ନିମନ୍ତେ ୨୨୨ ପ୍ରାର୍ଥୀ ୪୮୩ ସେଟ୍ ନାମାଙ୍କନପତ୍ର ଦାଖଲ କରିଛନ୍ତି । ଏନେଇ ରାଜ୍ୟ ମୁଖ୍ୟ ନିର୍ବାଚନ ଅଧିକାରୀଙ୍କ କାର୍ଯ୍ୟାଳୟ ପକ୍ଷରୁ ସୂଚନା ଦିଆଯାଇଛି ।

କେନ୍ଦ୍ରିଜ ଆଝାଡ଼

ୟୁନାଇଟେଡ୍ ଆରବ ଏମିରେଟ୍ସରେ ଜଣେ ଭାରତୀୟ ଶିକ୍ଷକ ସମ୍ମାନଜନକ କେନ୍ଦ୍ରିଜ୍ ଶିକ୍ଷକ ପୁରସ୍କାର ଜିତିଛନ୍ତି । ଶାରଜା ବାଳିକା

ଶାଖାର ‘ଆଢ଼ାର ଓନ୍ ଇଂଗ୍ଲିସ୍ ହାଇସ୍କୁଲ’ର ଶିକ୍ଷୟିତ୍ରୀ ଜିନା ଜୁଷ୍ଟସ୍ ୨୦୨୪ କେମ୍ବ୍ରିଜ୍ ଡେଡିକେଟେଡ୍ ଟିଚର ଆଢ଼ାର୍ଡରେ ମଧ୍ୟପ୍ରାଚ୍ୟ ଓ ଉତ୍ତର ଆଫ୍ରିକା ପାଇଁ ଆଞ୍ଚଳିକ ବିଜେତା ଭାବେ ମନୋନୀତ ହୋଇଛନ୍ତି ।

କେରଳର ଥୁରୁବନନ୍ତପୁରମର ମୂଳ ବାସିନ୍ଦା ଜିନା ଜୁଷ୍ଟସ୍ ୨୦୦୫ ମସିହାରୁ ଯୁଏଇରେ କାର୍ଯ୍ୟ କରୁଛନ୍ତି ଏବଂ ତାଙ୍କର ଉତ୍କୃଷ୍ଟ ପରାମର୍ଶ ଏବଂ ଶିକ୍ଷା ପ୍ରତି ସମର୍ପଣ ପାଇଁ ତାଙ୍କୁ ସମ୍ମାନିତ କରାଯାଇଥିଲା ।

ଦକ୍ଷିଣ ଚୀନ୍ ସାଗର

ଦକ୍ଷିଣ ଚୀନ୍ ସାଗରରେ ବହୁଥିବା ସାମୁଦ୍ରିକ ବିବାଦକୁ ନେଇ ଦୁଇ ଦେଶ ମଧ୍ୟରେ ବୁଝାମଣା ହୋଇଛି ବୋଲି ଚୀନ୍ର ଦାବିକୁ ଫିଲିପାଇନ୍ସ ଖଣ୍ଡନ କରିଛି । ଫିଲିପାଇନ୍ସ ପ୍ରତିରକ୍ଷା ସଚିବ ଗିଲବର୍ଟୋ ଟିଓଡୋରୋ ଏକ ବିବୃତିରେ କହିଛନ୍ତି ଯେ ଚୀନ୍ ସହ କୌଣସି ଆଭ୍ୟନ୍ତରୀଣ ରୁଚ୍ଛି ସ୍ଵାକ୍ଷରିତ ହୋଇନାହିଁ । ତେବେ ମାନିଲାସ୍ଥିତ ଚୀନ୍ ଦୂତାବାସ ତୁରନ୍ତ ଏହି ଅଭିଯୋଗ ଉପରେ କୌଣସି ପ୍ରତିକ୍ରିୟା ଦେଇନାହିଁ । ଚଳିତ ମାସ ପ୍ରାରମ୍ଭରେ ମାନିଲାସ୍ଥିତ ଚୀନ୍ ଦୂତାବାସର ମୁଖପାତ୍ର କହିଥିଲେ ଯେ ଦକ୍ଷିଣ ଚୀନ୍ ସାଗରରେ ଉତ୍ତେଜନା କୁ ନିୟନ୍ତ୍ରଣ କରିବା ପାଇଁ ଦୁହେଁ ଏକ ନୂତନ ମଡେଲ୍ ପାଇଁ ରାଜି ହୋଇଛନ୍ତି ।

ତିରନ୍ଦାଜ

ତିରନ୍ଦାଜିରେ ଭାରତ ସ୍ଵର୍ଣ୍ଣପଦକ ବିଜୟୀ ହୋଇଛି । ଆଜି ସାଂଘାଲରେ ଚାଲିଥିବା ତୀରନ୍ଦାଜୀ ବିଶ୍ଵକପ୍ ରେ ଭାରତର ଜ୍ୟୋତି ସୁରେଶା ଭେନମ, ଅଦିତି ଗୋପୀଚାନ୍ଦ ସ୍ଵାମୀ ଓ ପରମୀତ କୌର ଇଟାଲୀକୁ ୨୩୧-୨୨୫ରେ ପରାସ୍ତ କରି ସ୍ଵର୍ଣ୍ଣ ପଦକ ଜିତିଛନ୍ତି । ଭାରତୀୟ ମହିଳା ଦଳ ମାତ୍ର ୪ ପଏଣ୍ଟ ହ୍ରାସ କରି ଷଷ୍ଠ ମାନ୍ୟତାପ୍ରାପ୍ତ ଇଟାଲୀକୁ ପରାସ୍ତ କରିବାରେ ସଫଳ ହୋଇଛି । ଜ୍ୟୋତି ସୁରେଶା ଭେନମ ଓ ଅଭିଷେକ ବର୍ମାଙ୍କ ଯୋଡ଼ି ଏଷ୍ଟୋନିଆକୁ ୧୫୮-୧୫୭ରେ ପରାସ୍ତ କରି କମ୍ପାଉଣ୍ଡ ମିକ୍ସଡ ଦଳଗତ ସ୍ଵର୍ଣ୍ଣ ପାଇନାଲରେ ତୃତୀୟ ସ୍ଵର୍ଣ୍ଣ ପଦକ ଜିତିଥିଲେ ।

ଅଭିଷେକ ବର୍ମା, ପ୍ରିୟାଂଶ ଓ ପ୍ରଥମେଶ ପୁଗେଙ୍କୁ ନେଇ ଗଠିତ ପୁରୁଷ ଦଳ ପାଇନାଲରେ ନେଦରଲାଣ୍ଡକୁ ୨୩୮-୨୩୧ରେ ପରାସ୍ତ କରି ସ୍ଵର୍ଣ୍ଣ ପଦକ ଜିତିଥିଲା । ପରେ ପୁରୁଷ ବର୍ଗରେ ପ୍ରିୟାଂଶ ଓ ମହିଳା ବର୍ଗରେ ଭେନମ ବ୍ୟକ୍ତିଗତ ସେମିପାଇନାଲରେ ମୁହାଁମୁହିଁ ହେବେ ।

ଆଇପିଏଲ୍

ଆଇପିଏଲ୍ରେ ଆଜି ଦୁଇଟି ମ୍ୟାଚ୍ ଖେଳାଯିବ । ଅପରାହ୍ନ ୩ଟା ୩୦ ମିନିଟ୍ରେ ଦିଲ୍ଲୀରେ ପ୍ରଥମ ମ୍ୟାଚ୍ରେ ଦିଲ୍ଲୀ କ୍ୟାପିଟାଲ୍ସ ଓ ମୁମ୍ବାଇ

ଇଣ୍ଡିଆନ୍ ମଧ୍ୟରେ ମୁକାବିଲା ହେବ । ସେହିଭଳି ସନ୍ଧ୍ୟା ୭ଟା ୩୦ ମିନିଟ୍‌ରେ ଲକ୍ଷ୍ନୌ ଠାରେ ରାଜସ୍ଥାନ ରୟାଲ୍ ଓ ଲକ୍ଷ୍ନୌ ସୁପରଜ୍ୟାଣ୍ଟ୍ସ ପରସ୍ପରକୁ ଭେଟିବେ ।

ଆଇପିଏଲ୍ କ୍ରିକେଟ୍‌ରେ ଗତକାଲି କୋଲକାତାର ଇଡେନ୍‌ଗାଡେନ୍ ଠାରେ ଅନୁଷ୍ଠିତ ମ୍ୟାଚ୍‌ରେ ପଞ୍ଜାବ କିଙ୍ଗ୍ସ୍ କୋଲକାତା ନାଇଟ୍ ରାଇଡର୍ସ୍‌କୁ ୮୬କେଟ୍‌ରେ ପରାସ୍ତ କରିଛି । ପଞ୍ଜାବ କିଙ୍ଗ୍ସ୍ ଟସ୍ ଜିତି ପ୍ରଥମେ ବୋଲିଂ କରିବାର ନିଷ୍ପତ୍ତି ନେଇଥିଲା । ପ୍ରଥମେ ବ୍ୟାଟିଂ କରି କୋଲକାତା ନାଇଟ୍ ରାଇଡର୍ସ୍ ନିର୍ଦ୍ଧାରିତ ୨୦ ଓଭରରେ ୬୬କେଟ୍ ହରାଇ ୨୬୧ରନ୍ କରିଥିଲା । ଦଳ ପକ୍ଷରୁ ଫିଲ୍ ସଲ୍ ୩୭ଟି ବଲ୍‌ରୁ ସର୍ବାଧିକ ୭୫ରନ୍ କରିଥିବା ବେଳେ ସୁନୀଲ ନାରିନ୍ ୩୨ଟି ବଲ୍‌ରୁ ୭୧ରନ୍ ସଂଗ୍ରହ କରିଥିଲେ । ପଞ୍ଜାବ କିଙ୍ଗ୍ସ୍ ପକ୍ଷରୁ ଅର୍ସଦୀପ ସିଂହ ଦୁଇଟି ଡ୍ରିକେଟ୍ ନେଇଥିବାବେଳେ ସାମ୍ କରନ୍, ହର୍ଷଲ ପଟେଲ୍ ଓ ରାହୁଲ ଚହର୍ ଗୋଟିଏ ଲେଖାଏଁ ଡ୍ରିକେଟ୍ ଅକ୍ରିଆର କରିଥିଲେ ।

୨୬୨ରନ୍ ବିଜୟ ଲକ୍ଷ୍ୟର ପିଛା କରି ପଞ୍ଜାବ କିଙ୍ଗ୍ସ୍ ୧୮ଓଭର ୪ଟି ବଲ୍‌ରେ ୨ଟି ଡ୍ରିକେଟ୍ ହରାଇ ଆବଶ୍ୟକ ରନ୍ ସଂଗ୍ରହ କରିଥିଲେ । ଦଳ ପକ୍ଷରୁ ଜନି ବେୟାର୍‌ଷ୍ଟୋ ସର୍ବାଧିକ ୧୦୮ରନ୍ କରି ଅପରାଜିତ ରହିଥିଲେ । ସେହିଭଳି ସଶାଙ୍କ ସିଂହ ୬୮ରନ୍ କରି ଶେଷ ପର୍ଯ୍ୟନ୍ତ ଆଉଟ୍ ହୋଇନଥିଲେ ।

ହିଟଓଡ଼୍

ଆସନ୍ତା କିଛି ଦିନ ପର୍ଯ୍ୟନ୍ତ ଓଡ଼ିଶା ଓ ଗାଙ୍ଗେୟ ପଶୁମବଳରେ ପ୍ରବଳ ଗ୍ରୀଷ୍ମ ପ୍ରବାହ ଜାରି ରହିବ । ଏ ନେଇ ଭାରତୀୟ ପାଣିପାଗ ବିଭାଗ ରେଡ୍ ଆଲର୍ଟ ଜାରି କରିଛି । ଚଳିତ ମାସ ୩୦ ତାରିଖ ସୁଦ୍ଧା ବିହାର, ଝାଡ଼ଖଣ୍ଡ, ତେଲେଙ୍ଗାନା, ରାୟଲସୀମା, ଆନ୍ଧ୍ରପ୍ରଦେଶ, କର୍ଣ୍ଣାଟକ, ତାମିଲନାଡୁ, ପୂର୍ବ ଉତ୍ତରପ୍ରଦେଶ, କେରଳ, ମାହେ, କୋଙ୍କଣ, ପଶ୍ଚିମ ଉତ୍ତରପ୍ରଦେଶ, ଉପକୂଳ ଆନ୍ଧ୍ରପ୍ରଦେଶ ଏବଂ ଯାନାମରେ ଗ୍ରୀଷ୍ମ ପ୍ରବାହ ଜାରି ରହିବ ବୋଲି ଆଇଏମଡି କହିଛି । ଏହି ସମୟ ମଧ୍ୟରେ ଗାଙ୍ଗେୟ ପଶୁମବଳ, ଓଡ଼ିଶା ଏବଂ ପଶ୍ଚିମବଳର କେତେକ ସ୍ଥାନରେ ଗ୍ରୀଷ୍ମ ପ୍ରବାହ ଜାରି ରହିବ । ଆସନ୍ତାକାଳି ପର୍ଯ୍ୟନ୍ତ ସଂଲଗ୍ନ କେନ୍ଦ୍ରୀୟ ଭାରତ ଓ ଉତ୍ତର-ପଶ୍ଚିମ ଭାରତର ସମତଳ ଅଞ୍ଚଳ ଏବଂ ଚଳିତ ମାସ ୨୯ ତାରିଖ ପର୍ଯ୍ୟନ୍ତ ପଶ୍ଚିମ ହିମାଳୟ ଅଞ୍ଚଳରେ ବଜ୍ରପାତ ଓ ପବନ ସହ ବର୍ଷା ହେବ ବୋଲି ପାଣିପାଗ ବିଭାଗ ପୂର୍ବାନୁମାନ କରିଛି ।

ଗରମ ଓ ଆର୍ଦ୍ର ପାଗ ସମ୍ପର୍କରେ ଆଇଏମଡି କହିଛି ଯେ ଆସନ୍ତାକାଳି ପର୍ଯ୍ୟନ୍ତ ତ୍ରିପୁରା, କେରଳ, ମାହେ, ଉପକୂଳ କର୍ଣ୍ଣାଟକ,

ତାମିଲନାଡୁ, ପୁଡୁଚେରୀ, କରାଲକାଲ, ଆସାମ, ମେଘାଳୟ, କୋଙ୍କଣ ଏବଂ ଗୋଆରେ ଏହି ସ୍ଥିତି ଜାରି ରହିବ ।

ପାଣିପାଗ

ଓଡ଼ିଶାରେ ଗ୍ରୀଷ୍ମ ପ୍ରବାହ ଜାରି ରହିଛି । ଆଜି ଦିନ ୧୧ ଟା ୩୦ ସୁଦ୍ଧା ଝାରସୁଗୁଡାଠାରେ ସର୍ବାଧିକ ଦିନ ତାପମାତ୍ରା ୪୧.୪ଡିଗ୍ରୀ ସେଲ୍‌ସିୟସ ରେକର୍ଡ କରାଯାଇଛି । ସେହିପରି ଭୁବନେଶ୍ୱରରେ ୪୧.୨, କେନ୍ଦୁଝରରେ ୪୦.୬ ଏବଂ ବାଲେଶ୍ୱରରେ ୪୦.୧ ଡିଗ୍ରୀ ସେଲ୍‌ସିୟସ ତାପମାତ୍ରା ରେକର୍ଡ କରାଯାଇଛି । ଗତକାଲି ରାଜ୍ୟର ୧୨ଟି ସହରରେ ୪୩ ଡିଗ୍ରୀରୁ ଅଧିକ ଏବଂ ୩୨ଟି ସହରର ତାପମାତ୍ରା ୪୦ ଡିଗ୍ରୀରୁ ଅଧିକ ରହିଥିଲା । ଅନୁଗୁଳରେ ଗତକାଲି ସର୍ବାଧିକ ୪୪ ଦଶମିକ ୬ ଡିଗ୍ରୀ ସେଲ୍‌ସିୟସ ତାପମାତ୍ରା ରେକର୍ଡ କରାଯାଇଥିଲା । ଭୁବନେଶ୍ୱର ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ରର ସୂଚନା ଅନୁଯାୟୀ ଆସନ୍ତା ୪୮ ଘଣ୍ଟା ମଧ୍ୟରେ ରାଜ୍ୟର କିଛି ସ୍ଥାନରେ ଦିନ ତାପମାତ୍ରା ୨ ଡିଗ୍ରୀ ବୃଦ୍ଧି ପାଇବାର ସମ୍ଭାବନା ରହିଛି । ଏହାଛଡ଼ା ଆଗାମୀ ୪ରୁ ୫ ଦିନ ଯାଏଁ ଗ୍ରୀଷ୍ମ ପ୍ରବାହ ଜାରି ରହିବ ବୋଲି ବିଭାଗ ପୂର୍ବାନୁମାନ କରିଛି ।